

PRIM'AWLA TAL-QORTI CIVILI

IMHALLEF

ONOR. NOEL V. ARRIGO LL.D.

Seduta ta' nhar il-Gimgha, 16 ta' Frar, 2001

Numru 68

Citaz. numru: 2723/96 NA

**Maria Antonia Sciberras,
Francesco Sciberras,
Nazzareno Sciberras,
Concetta Mifsud, Giuseppa
Camilleri, Liberata Galea,
Paul Sciberras**

vs

**Nazzareno Caruana u l-
Avukat Generali**

Att Numru XXXII tal-1997 - Ordni Pubbliku - Retroattivita'.

Fil-fehma tal-Qorti l-Att fuq imsemmi kien wiehed ta' Ordni Pubbliku almenu fis-sub-artikolu (2) tieghu. Kellu ghalhekk ikollu effett retroattiv anke f'proceduri gia inizjati stante illi n-natura tieghu huwa wiehed procedurali u l-import tieghu kellu jigi sollevat direttament mill-Qorti.

Il-Qorti,

Rat ic-citazzjoni pprezentata mill-atturi fit-13 ta' Settembru 1996 fejn ippremettew:

"Illi l-atturi kellhom appell fejn huma kienu parti fil-kawza quddiem il-Qorti ta' l-Appell minn decizjoni li kienet inghatat mill-Bord li Jirregola l-Kera fl-10 ta' Dicembru 1993 (Rikors Numru 15B/85) fl-ismijiet "Nazzareno Caruana vs Maria Antonia Sciberras et";

Illi l-appell gie quddiem il-Qorti ta' l-Appell u sentenza relattiva inghatat fis-26 ta' Marzu 1996 fejn kien ordnat l-izgumbrament ta' l-atturi Maria Assunta Sciberras mir-raba tal-Matla fl-Imqabba;

Illi fis-smiegh ta' l-appell, il-Qorti kienet komposta minn tlitt Imhallfin u dan kif irrizulta wkoll mill-imsemmija sentenza esebita (Dokument "A");

Illi bl-Att XIX tal-1993, gew emendati diversi ligijiet li ghandhom x'jaqsmu mal-Bordijiet u fosthom skond l-iskeda taht it-titolu "Bord li Jirregola l-Kera" fl-Artikolu 5 ta' l-istess jinghad li l-Qorti ta' l-Appell f'tali kazi ghandha tkun komposta

minn Imhallef wiehed skond kif jiddisponi l-Artikolu 41 (6) tal-Kodici ta' Organizzazzjoni u Procedura Civili;

Illi ghalhekk il-Qorti ta' l-Appell komposta kolleggjament, li tat is-sentenza msemmija ma kenitx kostitwita skond il-ligi u dan id-difett mhux rimedjabbli stante li dik il-Qorti ma kellhiex warajha l-awtorita' tal-ligi, u ghalhekk is-sentenza moghtija minnha hija nulla u bla effett;

TALBU li din il-Qorti:-

1. tiddikjara li s-sentenza moghtija fis-26 ta' Marzu 1996, mill-Qorti ta' l-Appell kolleggjament komposta, fil-kawza deciza antecedentement mill-Bord li Jirregola l-Kera fl-ismijiet "Nazzareno Caruana vs Maria Antonia Sciberras et" (Rikors numru 15B/86) hija nulla u bla effett stante li l-Qorti ma kenitx komposta skond il-ligi u ghalhekk inghatat mill-Qorti mhix konoxxuta mil-ligi li kellha kompetenza.

Bl-ispejjez kontra l-konvenut ingunt in subizzjoni."

Rat id-dikjarazzjoni guramentata tagħhom, il-lista tax-xhieda w id-dokument esebit;

Rat in-Nota ta' l-Eccezzjonijiet tal-konvenut Nazzareno Caruana tal-10 ta' Gunju 1997 fejn eccepixxa:-

1. “Illi l-azzjoni proposta mill-atturi hi proceduralment irrita u nulla stante illi l-atturi kellhom r-rimedju ta' ritrattazzjoni mis-sentenza tal-Qorti ta' l-Appell profferita fis-26 ta' Marzu 1996;
2. Illi fi kwalunkwe kaz u bla pregudizzju ghas-suespost, il-konvenut m'ghandux isofri l-ispejjez ta' din il-kawza;
3. Salvi eccezzjonijiet ulterjuri.”

Rat id-dikjarazzjoni guramentata tieghu w il-lista tax-xhieda.

Rat in-Nota ta' l-Eccezzjonijiet tal-konvenut l-Avukat Generali tad-19 ta' Gunju 1997 fejn eccepixxa:

1. “Illi preliminarjament ic-citazzjoni ta' l-atturi hija irrita u nulla stante li ma gietx preceduta minn ittra ufficjali jew

protest gudizzjarju li fihom kellu jigi spjegat b'mod car it-talbiet ta' l-atturi u dan ghat-tenur ta' l-Artikou 460 tal-Kap. 12;

2. Illi subordinatament u minghajr pregudizzju għall-eccezzjoni precedenti, l-atturi kellhom jissollevaw l-eccezzjoni tal-gurisdizzjoni quddiem il-Qorti ta' l-Appell stess flok qagħdu jistennew id-decizjoni tal-Qorti;
3. Illi l-atturi ssottomettew ruhhom għad-decizjoni tal-Qorti ta' l-Appell u għalhekk irrinunzjaw għall-azzjoni tan-nullita' quddiem il-Prim'Awla u dan ghat-tenur ta' l-Artikolu 742 (1) (g), kif ukoll ai termini ta' l-Artikolu 728 abbinat mad-disposizzjoni ta' l-Artikolu 789 (2) tal-Kap. 12;
4. Salvi eccezzjonijiet ohra.
5. Bl-ispejjez.”

Rat id-dikjarazzjoni guramentata tieghu w il-lista tax-xhieda.

Rat in-nota ta' l-osservazzjonijiet ipprezentata mill-konvenut Caruana fl-20 ta' Frar 1998.

Ikkunsidrat:-

Illi din il-kawza hija intimament konnessa mal-kawza Citazz. Nru: 2722/96 NA fl-ismijiet "Maria Antonia Sciberras et vs Catherine Ebejer et" ma' liema kawza kienet miexja u liema kawza giet deciza llum.

F'dik il-kawza l-Qorti kienet tal-fehma illi t-talbiet attrici kellhom jigu michuda a bazi ta' l-Artikolu 2 (1) ta' l-Att XXXII tal-1997. Dan l-Att kien ta' Ordni Pubbliku u ta' natura procedurali u ghalhekk mhux biss kellu effett retroattiv izda wkoll seta' jigi sollevat direttament mill-Qorti.

Il-Qorti taghmel piena riferenza ghar-ragunijiet ohra moghtija f'dik is-sentenza li ma' dak fuq imsemmi wassluha anke f'din il-kawza biex tichad it-talbiet attrici.

Peress illi l-Qorti taqbel ukoll mil-lat legali ma' l-ewwel eccezzjoni tal-konvenut Caruana u almenu mat-tieni w it-tielet

eccezzjoni ta' l-Avukat Generali trid illi l-ispejjes kollha tal-kawza jithallsu mill-attur.

ONOR. IMHALLEF NOEL V. ARRIGO LL.D.

Deputat Registratur

rf.